

11th August 1965]

திரு. எஸ். ஜே. ராமசாமி : தற்போது ஹோட்டல்களுக்குக் கண்ட்ரோல் விலையில் சர்க்கரை, அரிசி, பருப்பு முதலியவை சர்க்கார் மூலமாகவே சப்ளை செய்யப்படுகிறது. அப்படி இருந்தும் அவர்கள் ஏன் விலையை ஏற்றுகிறார்கள்?

கனம் திரு. வெ. ராமைய்யா : முன்பு அரிசி, கோதுமை போன்ற பொருள்களை அரசாங்கம் கொடுக்காத காரணத்தால் விலையை ஏற்ற வேண்டியதாயிற்று என்றார்கள். இப்போது விலைவாசியைக் குறைக்க வேண்டுமென்று முயற்சி எடுத்தபோது பருப்பு வகைய ராக்களின் விலை ஏறிவிட்டது என்று கூறுகிறார்கள். இந்தப் பிரச்சனையிலே தொடர்ந்து சம்பந்தப்பட்ட அதிகாரிகளும், ரெவின்யூ போர்டும் பரிசீலனை செய்து என்ன நடவடிக்கைகளை எடுக்க வேண்டுமோ, அவற்றை எடுத்து வருகிறார்கள்.

வடாற்காடு, செங்கல்பட்டு மாவட்டங்களில் நெல்
கொள்முதல்

* 224 கேள்வி.—திரு. எஸ். ஜே. ராமசாமி : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-ல் நவம்பர், டிசம்பர் ஆகிய இரு மாதங்களில் வட ஆற்காடு, செங்கல்பட்டு ஆகிய இரு மாவட்டங்களில் கொள்முதல் செய்யப்பட்ட நெல் ரகங்கள் யாவை?

(இ) எவ்வளவு மூட்டைகள் கொள்முதல் செய்யப்பட்டன?

(உ) (i) கோவாப்பேரேட்டிவ் சொசைடி மூலம் எவ்வளவு;

(ii) சர்க்கார் கொள்முதல் எவ்வளவு?

THE HON. SRI V. RAMAIAH : (a) to (c) A paper ^a is placed on the Table of the House.

திரு. எஸ். ஜே. ராமசாமி : இந்த அறிக்கையில் வட ஆற்காடு மாவட்டத்திலிருந்து 13,674.2 டன் கொள்முதல் செய்திருப்பதாகவும், செங்கல்பட்டு மாவட்டத்திலிருந்து 10,568 டன் கொள்முதல் செய்திருப்பதாகவும் காணப்படுகிறது. நான் ஒரு யோசனையைச் சர்க்காருக்குச் சொல்ல விரும்புகிறேன். சென்னை, செங்கல்பட்டு, வட ஆற்காடு மூன்றையும் ஒன்றாகச் சேர்த்து ஒரு மண்டலமாக ஆக்க முன் வருவார்களா?

கனம் திரு. வெ. ராமைய்யா : இப்போது இருக்கும் அமைப்பில் ஒன்றும் மாறுதல் செய்வதற்கில்லை. செங்கல்பட்டு, வட ஆற்காடு ஆகிய இரண்டு இடங்களிலும் ஒரே நேரத்தில் உற்பத்தி செய்யப்பட்டு வாங்க முடியாது. மூன்று காலங்களில் உற்பத்தி செய்யப்படுகிறது. இப்போது நாம் விவசாயிகள் கொடுக்கிற உபரி நெல்லைத் தான் வாங்குகிறோம்.

SRI C. CHIRANJEEVULU NAIDU : Sir, millers have been appointed to procure paddy and they convert it into rice and supply. In such cases where they procure coarse variety, they are

[11th August 1965]

in a position to convert it into fine variety. In order to avoid this, what are the measures taken by the Government?

THE HON. SRI V. RAMAIAH : Now Government are directly procuring. In certain cases they also appoint Co-operative institutions. Collectors have also been appointed as agents under their control. By buying a coarse variety of paddy, I do not think that millers can convert it into a finer variety. If there is any such misuse and if it is brought to the notice of the Collector, suitable action will be taken.

திரு. எஸ். ஜே. ராமசாமி : பற்றாக்குறைப் பகுதி சென்னை செங்கற்பட்டு, வட ஆற்காட்டில் உபரி நெல் இருக்கிறது. வட ஆற்காடு மாவட்டத்தில் உள்ள நெல்லை விற்க வேண்டுமென்றாலும் கொள்முதல் சரிவரச் செய்யப்படுவதில்லை. வெளியே விற்கலாம் தொல்லை ஏற்படுகிறது. இதற்கெல்லாம் அரசாங்கம் என்ன பரிசீலனையைக் கண்டிருக்கிறது?

கனம் திரு. வெ. ராமைய்யா : சென்ற வருஷ அனுபவத்தை வைத்து விற்கக்கூடியவர்களுக்குத் தொத்தரவு ஏற்படாமல், தேவையானால், அரசாங்கமே அதிகமாக வாங்கிக்கொள்ள, நடவடிக்கை எடுத்துக்கொண்டிருக்கிறது.

திரு. எ. கோ. பாலகிருஷ்ணன் : கொள்முதல் செய்யப்படும் போது காய்ச்சல்பாடான நெல் கொள்முதல் செய்யப்படுகிறதா? காய்ச்சல் பாடான நெல்லாக இல்லாமல் இருந்தால் அதைக் காயவைப்பதற்கும் மற்றும் அவற்றுக்கான கோடவுன் வசதிகளும் இருக்கின்றனவா?

கனம் திரு. வெ. ராமைய்யா : காய்ச்சல்பாடான நெல்லைத்தான் வாங்குகிறார்கள். தரக் குறைவான நெல்லை வாங்கினால் அதை உலர்த்திப் பாதுகாப்பதற்காக வசதிகள் எல்லாம் இருக்கின்றன.

திரு. ர. ஜீவரத்னம் : கேழ்வரகானது நமது மாநிலத்திலிருந்து இதர மாநிலங்களுக்கும், இதர ராஜ்யங்களுக்கு இடையேயும் செல்லத் தடை இருக்கிறதா?

கனம் திரு. வெ. ராமைய்யா : நம்முடைய மாநிலத்தை விட்டு வெளி மாநிலத்திற்குப் போக முடியாது.

Procurement of foodgrains

* 225 Q.—SRI M. KALYANASUNDARAM : Will the Hon. the Minister for Food be pleased to state—

(a) the number of wholesale dealers from whom stocks of foodgrains were requisitioned up to 20th September 1964;

(b) the total quantity of foodgrains requisitioned from them;

(c) the number of retail dealers whose shops were raided; and

(d) the quantity of foodgrains seized from retail dealers?